



जनसम्पर्क कार्यालय : एमपी पावर मैनेजमेंट कंपनी लिमिटेड, जबलपुर

## समाचार

### मध्यप्रदेश पावर ट्रांसमिशन कंपनी का खेल पुरस्कार सुबोध धांडे को

जबलपुर, 20 अगस्त। मध्यप्रदेश पावर ट्रांसमिशन कंपनी द्वारा वर्ष 2018 में खेल में उत्कृष्ट प्रदर्शन करने एवं योगदान देने के लिए मुख्य अभियंता प्रोक्योरमेंट कार्यालय में कार्यरत कार्यालय सहायक सुबोध धांडे को पुरस्कृत किया गया। उन्हें मध्यप्रदेश पावर ट्रांसमिशन कंपनी के प्रबंध संचालक श्री पी. ए. आर. बेन्डे ने एक समारोह में प्रमाण पत्र, स्मृति चिन्ह व पांच हजार रूपए की नगद राशि से पुरस्कृत किया।



सुबोध धांडे ने लगातार 18 वर्षों तक अखिल भारतीय विद्युत क्रीड़ा नियंत्रण मण्डल क्रिकेट प्रतियोगिता में मध्यप्रदेश की टीम का प्रतिधित्व और छह वर्षों तक नेतृत्व किया। वे अखिल भारतीय विद्युत क्रीड़ा नियंत्रण मण्डल क्रिकेट प्रतियोगिता में कांस्य पदक विजेता टीम के कप्तान रहे। केन्द्रीय क्रीड़ा एवं कला परिषद के तत्वावधान में आयोजित होने वाले क्रिकेट प्रशिक्षण शिविर का पिछले 15 वर्षों से संचालन में सक्रिय भूमिका निभा रहे हैं। इस प्रशिक्षण शिविर के कई प्रतिभागियों ने यहां से प्रशिक्षण प्राप्त कर राष्ट्रीय प्रतियोगिता में मध्यप्रदेश का प्रतिनिधित्व किया।

सुबोध धांडे वर्ष 2005 से मध्यप्रदेश क्रिकेट एसोसिएशन के एलीट ग्रुप के अंपायर हैं। मध्यप्रदेश स्कूली शिक्षा विभाग, केन्द्रीय विद्यालय संगठन एवं रानी दुर्गावती विश्वविद्यालय जबलपुर की क्रिकेट टीम के चयनकर्ता की भूमिका भी उन्होंने निभाई है। सुबोध धांडे वर्तमान में केन्द्रीय क्रीड़ा एवं कला परिषद के क्रिकेट प्रभारी हैं।

समाचार क्रमांक: 394/2018

(राकेश पाठक)  
वरिष्ठ जनसम्पर्क अधिकारी

